

பாப்தாதாவின் சேவைக்குரிய பிரதிபலனை வழங்குதல்.

இன்று, நினைவு நாளில், அதாவது, சக்தி தினத்தில், குழந்தைகள் அனைவரும் பாபாவிடம் தாம் கொண்டிருக்கும் அன்பிற்கேற்ப வெவ்வேறு ரூபங்களில் பாபாவை நினைவு செய்கிறார்கள். அன்பான, ஒத்துழைக்கும், சக்திசாலி ஆத்மாக்களின் சகல ரூபங்களைக் கொண்டுள்ளவர்களின் நினைவும், எங்கும் தொடர்பில் இருப்பவர்களின் நினைவும் சூட்சும வதனத்தில் பாப்தாதாவை வந்தடைகின்றன. ஒவ்வொரு குழந்தையின் நினைவிற்கேற்ப, அதற்குரிய பிரதிபலனை உடனடியாக ஒவ்வொருவரும் பாப்தாதாவிடமிருந்து பெறுகிறார்கள். தந்தையைக் குழந்தைகள் எந்த ரூபத்தில் நினைவு செய்தாலும், பாப்தாதா குழந்தைகளுக்கு அந்த ரூபத்தில் தன்னை வெளிப்படுத்துகிறார். யோகிக் குழந்தைகள் யோகத்தின் சரியான வழிமுறையைக் கண்டு கொள்கிறார்கள். சில குழந்தைகள், யோகி குழந்தைகளாக இருப்பதற்குப் பதிலாக, வியோகி (தந்தையிடமிருந்து பிரிந்திருத்தல்) ஆகுகிறார்கள். இதனால், சந்திப்பிற்குப் பதிலாக அவர்கள் பிரிவையே அனுபவம் செய்கிறார்கள். யோகி ஆத்மா எப்போதும் பாப்தாதாவின் இதய சிம்மாசனத்தில் அமர்ந்திருக்கிறார். இத்தகைய ஆத்மா ஒருபோதும் தொலைவில் செல்வதில்லை. அவர்களின் பிரிவால், வியோகி குழந்தைகள் பாப்தாதாவை தம் முன்னால் கொண்டு வருவதற்கு முயற்சி செய்கிறார்கள். அவர்கள் நிகழ்காலத்தை மறந்து கடந்த காலத்தை நினைவு செய்கிறார்கள். இதனால், சிலவேளைகளில் பாப்தாதா அவர்களுக்குப் புலப்படுகிறார். சிலவேளைகளில், அவர் திரைக்குப் பின்னால் மறைந்திருப்பதாக அவர்கள் உணர்கிறார்கள். எவ்வாறாயினும், பாப்தாதா சதா குழந்தைகளின் முன்னால் இருக்கிறார். அவரால் ஒருபோதும் குழந்தைகளிடமிருந்து மறைந்திருக்க முடியாது. தந்தை குழந்தைகளுக்காகவே இருக்கிறார். குழந்தைகள் ஸ்தாபனைப் பணியில் தமது பாகங்களை நடிக்கும் வரைக்கும், பாப்தாதா அவர்களின் ஒவ்வொரு எண்ணத்திலும் ஒவ்வொரு வினாடியும் அவர்களுடன் இருக்கிறார். நாம் ஒன்றாக வீடு திரும்புவோம் என்பதே தந்தையின் சத்தியம் ஆகும். எப்போது? ஸ்தாபனைப் பணி நிறைவேறியதும். அவ்வாறாயின், நீங்கள் ஏன் அதற்கு முன்னர் தந்தையை அனுப்புவதற்கு முயற்சி செய்கிறீர்கள்? பாபா சென்றுவிட்டார் எனக் கூறுவதன் மூலம் நீங்கள் ஏன் அழியாத உறவுமுறையை அழியக்கூடியதாக ஆக்குகிறீர்கள்? அவரின் பாகம் மாறிவிட்டது. அவ்வளவே. நீங்கள் உங்களுடைய சேவை ஸ்தலங்களை மாற்றுவதைப் போன்று, பிரம்மா பாபாவும் தனது சேவைஸ்தலத்தை மாற்றியுள்ளார். அவரின் ரூபமும் அவரின் சேவையும் ஒன்றாகவே உள்ளன. ஆயிரம் கரங்களைக் கொண்ட பிரம்மாவின் ரூபத்திற்கான பாகம் இந்த வேளைக்குரியது. இதனாலேயே பௌதீக உலகில் இந்த ரூபத்தின் புகழும் ரூபகார்த்தமும் உள்ளன. தந்தையின்னிக் கரங்களால் எந்தவொரு பணியையும் செய்ய முடியாது. கரங்கள் தந்தையை வெளிப்படுத்துகிறார்கள். அவர் நீங்கள் இதைச் செய்வதைத் தூண்டுவதனால் நீங்கள் அனைவரும் இதைச் செய்கிறீர்கள். ஆத்மா இன்றி கைகளால் தனித்து இயங்க முடியாதிருப்பதைப் போன்று, குழந்தைகள் என்ற கரங்கள் இன்றி இணைந்த ரூபத்திலுள்ள ஆத்மாவான பாப்தாதாவால் என்ன செய்ய முடியும்? ஒவ்வொரு பணியிலும், இறுதிக்கணம் வரைக்கும், பணியில் முதலாவதாகப் பகிர்ந்து கொண்டது தந்தை பிரம்மா ஆகும். பிரம்மா என்றால் ஆதிதேவர் என்று அர்த்தம். ஆதிதேவர் என்றால் ஒவ்வொரு புண்ணியச் செயலையும் ஆரம்பிப்பவர் என்று அர்த்தமாகும். பாப்தாதா அந்தப் பணியை ஆரம்பிக்கும் வரைக்கும் எவ்வாறு எந்தவொரு பணியும் வெற்றிகரமானதாகும்? அனைத்திற்கும் முதலில் ஒவ்வொரு பணியிலும் தந்தையின் ஒத்துழைப்பு உள்ளது. நீங்கள் இதை அனுபவம் செய்வதுடன், அதைப் பற்றிப் பேசுகிறீர்கள். ஆனால் சிலவேளைகளில் நீங்கள் அதை மறந்து விடுகிறீர்கள். அன்புக் கடலின் அன்பு அலைகளில் அசையும்போது நீங்கள் என்னவாகுகிறீர்கள்? நீங்கள் அலைகளில் விளையாட வேண்டும். ஆனால் அந்த அலைகளின் ஆதிக்கத்திற்கு உள்ளாகக்கூடாது. அவற்றின் புகழைப் பாடுங்கள். ஆனால் மயக்கம் அடையாதீர்கள். சில குழந்தைகள் அவருடைய சகபாடிகளாக இருந்தாலும், அவர்கள் பிரிவு என்ற திரையை இட்டுப் பின்னர் பாபாவைத் தேடுவதில் தமது காலத்தை வீணாக்குவதைத் தந்தை காண்கிறார். எப்போதும் இருக்கும் பிரபுவைக் குழந்தைகள் தேடுகிறார்கள்! நீங்கள் ஒளித்து விளையாடும் விளையாட்டை விரும்பினால், இந்த விளையாட்டை விளையாட்டாக விளையாடுங்கள். ஆனால் அதன் சொரூபம் ஆகாதீர்கள். இவை அனைத்தையும் வெறும் சுவாரசியத்திற்காக பாபா உங்களுக்குக் கூறவில்லை. சேவையின் வேகத்தை மேலும் விரைவானதாக்குவதற்கு, பாபா தனது இடத்தை மாற்றியுள்ளார். எனவே, குழந்தைகளான நீங்களும் தந்தையைப் போன்று சேவையை மிக விரைவாக நிகழச் செய்வதில் மும்முரம் ஆகவேண்டும். இதுவே அன்பிற்கான பிரதிபலனாகும். குழந்தைகள் தந்தை பிரம்மாவிடம் ஆழ்ந்த அன்பு கொண்டிருப்பதை தந்தை சிவன் அறிவார். எவ்வாறாயினும், தந்தை பிரம்மா குழந்தைகளிடம் அன்பு கொண்டிருக்கும் அளவிற்கு சேவையிலும் அன்பு வைத்துள்ளார். தந்தை பிரம்மாவிடம் அன்பு வைத்திருப்பதன் நடைமுறை ரூபம் சேவையில் அன்பு வைத்திருப்பதாகும். நீங்கள் ஒவ்வொரு கணமும் “பாபா, பாபா” எனக் கூறுவதைப் போன்று, ஒவ்வொரு கணமும் தந்தையும் சேவையும் இருந்தால் மட்டுமே சேவைக்கான பணி பூர்த்தியாகி, நாம் அனைவரும் ஒன்றாக வீடு திரும்புவோம். தற்சமயம், ஒவ்வொரு குழந்தையையும் ஒளி மற்றும் சக்தி வீடாகவே பாப்தாதா காண்கிறார். மைக்குகள் சக்திவாய்ந்தவர்கள் ஆகியுள்ளார்கள். ஆனால் ஒரேவேளையில் ஒளியும், சக்தியும், மைக்குகளும் சக்திவாய்ந்தவர்கள் ஆகவேண்டும். சத்தத்திற்கு வருவது உங்களுக்கு இலகுவாக உள்ளது. இப்போது, உங்களுடைய சொந்த சக்தியினூடாக, உங்களால் ஆத்மாக்கள் அனைவருக்கும் அமைதி, சந்தோஷம், தூய்மை என்ற ஒளியை வழங்கக்கூடியதாக சக்திவாய்ந்த ஸ்திதியை உருவாக்குங்கள். பௌதீக உலகில், நீங்கள் என்ன நிறுமுள்ள தீபத்தை ஏற்றினாலும், அதைச் சூழவுள்ள அனைத்தும் அதே நிறமுடையதாகத் தோற்றமளிக்கும். நீங்கள் பச்சை நிறமுள்ள

விளக்கை எரியச் செய்யும்போது, அதைச் சூழவுள்ள அனைத்தும் பச்சையாகத் தோன்றும். நிலைத்திருக்கும் ஒரு விளக்கால் சூழலை மாற்ற முடியும். நீங்கள் யோகத்திற்காக சிவப்பு விளக்கொன்றை உபயோகிக்கும்போது, அந்தச் சூழல் இயல்பாகவே நினைவிற்குரியதாக மாறுகிறது. பௌதீகமான விளக்குகளால் சூழலை மாற்றக்கூடியதாக இருக்கும்போது, தூய்மையும் சந்தோஷமும் என்ற ஒளியைக் கொண்டுள்ள வெளிச்சவீடுகளான உங்களால் சூழலை உருவாக்க முடியாதா? பௌதீக ஒளியை பௌதீகக் கண்களால் காண முடியும். ஆனால் ஆன்மீக ஒளியை அனுபவம் செய்ய மட்டுமே முடியும். இப்போது ஆன்மீக ஒளியால் சூழலை மாற்றுகின்ற சேவை இடம்பெற வேண்டும். இப்போது என்ன வகையான சேவை இடம்பெற வேண்டும் என்பதை நீங்கள் செவிமடுத்தீர்களா? இரு வகையான சேவைகளும் ஒரே வேளையில் இடம்பெற வேண்டும். உங்களிடம் மைக்கும் சக்தியும் இருக்கும்போது, நீங்கள் வெற்றி சொருபங்கள் ஆகுவீர்கள்.

பாப்தாதா குழுக்களைச் சந்திக்கிறார்:

1. எல்லையற்ற தந்தையும் குறிப்பிட்ட எண்ணிக்கையை ஒதுக்குவதன் மூலம் அனைத்தையும் செய்ய வேண்டியுள்ளது. இல்லாவிடின், இரவு பகலாக தந்தையும் குழந்தைகளும் சந்திப்பதற்கு எந்தவித எல்லையும் கிடையாது. இந்த எல்லைகள் அனைத்தும் உங்களுடைய உலகிலேயே உள்ளன. அங்கு, அனைவரும் தந்தைக்கு நெருக்கமாக இருப்பார்கள். ஒரு புள்ளிக்கு எவ்வளவு இடம் எடுக்கும்? இங்கு, சரீரத்திற்கு இடம் தேவையாக உள்ளது. ஆனால் அங்கு நீங்கள் இயல்பாகவே நெருக்கமாக இருப்பீர்கள். இங்கு, ஆத்மாக்கள் அனைவரும் நெருக்கமாக வர விரும்புவார்கள். நீங்கள் தந்தையின் நற்குணங்களுக்கும் ஸ்திதிக்கும் நெருக்கமாக இருக்கும் அளவிற்கு, வீட்டில் தந்தைக்கு நெருக்கமாகவும், இராச்சியத்தில் தந்தை பிரம்மாவிற்கு நெருக்கமாகவும் இருப்பீர்கள். உங்களுடைய ஸ்திதி உங்களை அந்த இடத்தில் நெருக்கமாக்கும். நீங்கள் அனைவரும் நெருக்கமாக இருப்பதாகவும், நெருக்கமாக இருக்கும் அனுபவத்தையும் கொண்டிருப்பது அற்புதமானதாகும். ஏனெனில் தந்தை எல்லையற்றவர் ஆவார். அவர் எல்லையற்றவர், நிலையானவர். இதனாலேயே அனைவராலும் நெருக்கமாக முடியும். நிலையாக இருந்து, மற்றவர்களையும் நிலையாக்குவது. இதுவே தற்சமயத்திற்குரிய சுலோகம் ஆகும். அதிருப்தி அடைவதெனில் பேறு குறைவாக உள்ளது என்று அர்த்தம். நிலையாக இருத்தல் என்றால் பேறுகளைக் கொண்டிருப்பதாகும். சகல பேறுகளையும் கொண்டிருப்பவர்கள் ஒருபோதும் அதிருப்தி அடைய மாட்டார்கள்.
2. நீங்கள் சதா உங்களை இறை மாணவர்களாகக் கருதுகிறீர்களா? இறை மாணவ வாழ்க்கையே அனைத்திலும் சிறந்த வாழ்க்கையாகக் கருதப்படுகிறது. எனவே, நீங்கள் சதா சிறந்த, அதிமேன்மையான வாழ்க்கையை அனுபவம் செய்கிறீர்களா? மாணவர் ஒருவர் சதா சிரிப்பார், விளையாடுவார், களிப்புடன் இருப்பார், படிப்பார். எதுவும் அவரின் புத்தியைத் தடுக்காது. அதேபோன்று, கற்பதும், கற்பிப்பதும், தடைகளில் இருந்து விடுபட்டிருப்பதும், அனைத்தையும் தந்தையுடன் செய்வதும், தந்தையுடன் அமர்ந்திருப்பதும் உண்பதுமே இறை மாணவ வாழ்க்கையாகும். வீட்டில் வசிக்கும்போது, உங்களுக்குத் தந்தையின் சகவாசம் உள்ளது. உங்களுடைய சரீரம் எங்கிருந்தாலும், உங்களுடைய மனம் தந்தையுடனும் சேவையிலும் ஈடுபட்டுள்ளது. தந்தையுடன் உண்பதற்கும், பருகுவதற்கும், அனைத்தையும் செய்வதற்கும் புகழ் உள்ளது. நீங்கள் நேசிக்கும் எதையும் கைவிடுவது சிரமமானதாகும். ஒன்றாக இருந்து யோகம் செய்வது சிரமமான விடயமல்ல. ஆனால் அந்த யோகத்தைத் துண்டிப்பதே சிரமமாகும். இதை அனுபவம் செய்பவர்களே இறைமாணவ வாழ்க்கையைக் கொண்டிருப்பவர்கள் என்று அழைக்கப்படுகிறார்கள். கைவிடுவதை அல்லது துண்டிப்பதைச் சிரமமாக உணர்பவர்கள், தந்தையுடன் இருப்பதைச் சிரமமாக உணராதவர்களே சிறந்த வாழ்க்கையைக் கொண்டிருக்கிறார்கள். சதா சிரிப்பதும் பாடலுடனும் உங்களை இரசித்தவண்ணம் தந்தையுடன் தொடர்ந்து முன்னேறுங்கள். கல்பம் முழுவதிலும் உங்களால் இத்தகையதொரு சகவாசத்தைக் காண முடியாது. சங்கமயுகத்திலும், இத்தகைய ஒருவரை நீங்கள் தேடினாலும் உங்களால் கண்டுபிடிக்க முடியுமா? உங்களால் முடியாது, அப்படியல்லவா? தந்தை உங்களைக் கண்டடைந்தாரா அல்லது நீங்கள் தந்தையைக் கண்டடைந்தீர்களா? நீங்களும் தேடிக்கொண்டிருந்தீர்கள். ஆனால் நீங்கள் தவறான பாதையில் சென்றீர்கள். நீங்கள் தந்தையைத் தேடினீர்கள். ஆனால் அதற்குப் பதிலாக, நீங்கள் உங்களுடைய சகோதரர்களையே கண்டீர்கள். அதனால் உங்களால் தந்தையைக் கண்டுபிடிக்க முடியவில்லை.
3. உங்களுடைய முயற்சிகளிலும் சேவையிலும் சதா முன்னேற்றத்தை அனுபவம் செய்வதற்கான இலகுவான வழிமுறை என்ன? அனைத்தையும் அமிர்தவேளையில் இருந்து வழிமுறைகளுக்கேற்பச் செய்வதே முன்னேற்றத்திற்கான இலகுவான வழிமுறையாகும். நீங்கள் இதைக் கடைப்பிடிப்பதன் மூலம், உங்களுடைய வாழ்க்கையில் முன்னேற்றம் நிகழும். சரியான முறையில் பணியைச் செய்வதன் மூலம் மட்டுமே அதை வெற்றிகரமாக நிறைவேற்ற முடியும். பிராமணர் என்றால் அனைத்தும் சரியான வழிமுறையுடன் செய்யும் வாழ்க்கையாகும். ஏதாவதொரு காரணத்தால், உங்களுடைய வாழ்க்கையில் அல்லது சேவையில் முன்னேற்றம் இல்லாவிடின்,

நீங்கள் நிச்சயமாக சரியான வழிமுறையை உபயோகிக்கவில்லை. அமிர்தவேளையில் இருந்து இரவுவரை உங்களுடைய எண்ணங்களும், வார்த்தைகளும், செயல்களும், தொடர்புகளும், உறவுமுறைகளும் சரியான வழிமுறைக்கேற்ப மிகச்சரியாக உள்ளதா, அதாவது, முன்னேற்றம் உள்ளதா எனச் சோதித்துப் பாருங்கள். அவ்வாறில்லையெனின், அதற்கான காரணத்தை அறிந்து அதற்கான தீர்வைக் கண்டுபிடிங்கள். அப்போது நீங்கள் மனவிரக்திக்கு உள்ளாக மாட்டீர்கள். சரியான வழிமுறைகளுக்கேற்ப உங்களுடைய வாழ்க்கை மிகச்சரியாக இருந்தால், நிச்சயமாக முன்னேற்றம் ஏற்படும்.

பாப்தாதா மதுவனவாசி சகோதர, சகோதரிகளைச் சந்திக்கிறார்:

மதுவனவாசிகளான நீங்கள் அனைவரும் சதா தந்தையின் நினைவின் அன்பில் மூழ்கியிருக்கிறீர்கள், அல்லவா? தந்தையைப் போன்று, நீங்கள் சதா களைப்பற்ற மற்றும் இலேசானதும் ஒளியானதுமான ஸ்திதியில் ஸ்திரமாக இருக்கிறீர்கள், அல்லவா? நீங்கள் இலேசாக இருக்குமளவிற்கு களைப்பற்றவர்களாகவும் இருப்பீர்கள். எந்தவகையான சுமையும் உங்களைக் களைப்பிற்கு உள்ளாக்கும். பௌதீகமாக அதிக நிறையைக் கொண்டவர்கள் களைப்படைவார்கள். இலேசாக இருப்பவர்கள் களைப்படைய மாட்டார்கள். அதேபோன்று, மனதின் அல்லது தொடர்புகளின் அல்லது உறவுமுறைகளின் எந்த வகையான சுமையும் உங்களைக் களைப்பிற்கு உள்ளாக்கும். மதுவனவாசிகள் களைப்பற்றவர்களாக இருக்கும் ஆசீர்வாதத்தைப் பெற்றுள்ளார்கள். எனவே, நீங்கள் களைப்பற்றவர்கள், அல்லவா? இன்னமும் அதிகமாக மேளாக்கள் நடாத்தப்பட வேண்டுமா? நீங்கள் மேலும் முன்னேறும்போது, இந்த மேளாக்கள் மேலும் பெரியதாகும். அவை சிறியதாகப் போவதில்லை. எந்தளவு அதிகமாக மேளாக்களை நீங்கள் நடாத்துகிறீர்களோ, அந்தளவிற்கு நீங்கள் மேலும் அதிகமாகச் செய்ய வேண்டியிருக்கும். எவ்வளவு அதிகமான திட்டங்களை நீங்கள் செய்தாலும், இந்த மேளாக்கள் பெரியதாகும். ஏனெனில் சங்கம யுகத்தில் மட்டுமே இறை குடும்பம் வளரும். காலம் எந்தளவிற்குக் குறைவாக உள்ளதோ, அந்தளவிற்கு எண்ணிக்கை அதிகரிக்கும். பலர் வந்தால் நீங்கள் பின்தங்கிவிடுவீர்கள் என நீங்கள் நினைக்கவில்லை, அல்லவா? தியாகத்தின் சொருபங்கள் ஆகியவர்கள் இயல்பாகவே மற்றவர்களால் நினைக்கப்படுகிறார்கள். நீங்கள் அனைவரும் சுயநலம் அற்றவர்கள், அல்லவா? நீங்கள் சகல ஆசைகளில் இருந்தும் எந்தளவிற்குப் பற்றற்றவர்களாக இருக்கிறீர்களோ, அந்தளவிற்கு உங்களுடைய ஆசைகள் அனைத்தும் பூர்த்தியாகும். சந்தோஷமும் பேறும் இருக்கும்போது களைப்பு இருக்காது. அனைவரும் பின்பற்றத்தக்க வகையில் மதுவனவாசிகள் முயற்சி செய்வதற்கான புது வழிமுறைகளைக் கண்டுபிடிக்க வேண்டும். இப்போது புதுவருடம் ஆரம்பித்திருப்பதனால், நீங்கள் புதிதாக எதையாவது கண்டுபிடிக்க வேண்டும். இலகுவான முயற்சியைச் செய்வதற்கு புதியதொரு வழிமுறையைக் கண்டுபிடித்து, உங்களுடைய நடைமுறை அனுபவத்தை மற்றவர்களுடன் பகிர்ந்து கொள்ளுங்கள். ஆத்மாக்கள் அனைவரும் உங்களை மிகுந்த மரியாதையுடன் பார்ப்பார்கள். அவர்கள் வானத்திலுள்ள பிரகாசிக்கும் நட்சத்திரங்களை மேன்மையான பார்வையுடன் பார்ப்பதைப் போன்று, அனைவரும் உங்களை அதிமேன்மையான, அதிர்ஷ்டசாலியான, நெருக்கமான ஆத்மாக்களாக மதிக்கிறார்கள். எனவே, நீங்கள் மற்றவர்களால் மதிக்கப்படும் ஸ்திதியில் ஸ்திரமாக இருங்கள். நீங்கள் நடக்கின்ற, உண்ணுகின்ற, பேசுகின்ற வழிமுறைகளை தெய்வீகச் செயலாக மதிக்கிறார்கள். தந்தையின் ஒவ்வொரு செயலும் உங்களால் தெய்வீகச் செயலாக மதிக்கப்பட்டது. எனவே, நீங்களும் ஒவ்வொரு செயலையும் செய்யும்போதும், சாதாரணமானதாக அன்றி, மேன்மையான நடத்தை கொண்டவர்கள் ஆகவேண்டும். மதுவனம் உலகிற்கு முன்னால் ஒரு மேடையாக உள்ளது. ஒவ்வொரு நபரும் தான் மேடையில் இருக்கும்போது தனது ஒவ்வொரு செயலிலும் அதிகளவு கவனம் செலுத்துவார். அவர் தனது கரத்தை உயர்த்தினாலும், அது மிகுந்த கவனத்துடனேயே இருக்கும். ஏனெனில் அனைவரும் அவரைப் பார்க்கின்றார் என்பதை அவர் அறிவார். உங்களுடைய ஒவ்வொரு செயலும் மிகுந்த முக்கியத்துவம் வாய்ந்தது. மதுவனத்திலுள்ள ஆத்மாக்கள் அனைவருக்கும் வழங்கப்பட்டுள்ள அதே முக்கியத்துவத்துடனேயே பாப்தாதா உங்கள் அனைவரையும் பார்க்கிறார். அச்சா.

இலகுவான, இயல்பான யோகிகள் ஆகுவதற்குப் புதிய திட்டங்களைச் செய்யுங்கள். ஏனெனில், இந்த வருடம், இலகுவானதும், இயல்பானதுமான யோகத்தை அனுபவம் செய்யும் இறுதி ஸ்திதி என்ற இந்த இலக்கை அனைவரும் கொண்டிருக்கிறார்கள். எதன் அடிப்படையில் உங்களால் இலகு யோகத்தைச் செய்ய முடியும்? எந்த வழிமுறையால் உங்களால் இயல்பான யோகி ஆகமுடியும்? இந்தத் திட்டத்தைச் செய்து அதை அனுபவம் செய்யுங்கள். பின்னர் அந்த அனுபவத்தை மற்றவர்களுடன் பகிர்ந்து கொள்ளுங்கள். அப்போது அனைவரும் உங்களுடைய புகழைப் பாடுவார்கள். நீங்கள் குறைந்தளவு முயற்சியுடன் அதிகளவு வெற்றி அடையும்வகையில் முயற்சிக்காகப் புதிய வழிமுறைகளை உருவாக்குங்கள். அனைவரும் பார்க்கும்போது, மதுவனவாசிகளுக்கு நன்றிகளைத் தெரிவிக்கும் வகையில் திட்டங்களைச் செய்யுங்கள். அச்சா.

இராஜஸ்தானில் இருந்து வந்திருக்கும் குழுவைச் சந்திக்கிறார்:

மதுவனத்தில், நீங்கள் இலகுவாக ஒவ்வொரு அடியிலும் வருமானத்தைச் சம்பாதிக்கிறீர்கள். மதுவனம் ஆசீர்வாதங்களின் பூமி என்று அழைக்கப்படுகிறது. நீங்கள் இலகுவாகப் பெறும் எதுவும் ஆசீர்வாதம் என்றே அழைக்கப்படும். நீங்கள் மதுவனத்திற்கு வந்ததுமே, சிரமங்கள் அனைத்தும் முடிவடைவதுடன், நீங்கள் இலகுவான பேற்றினை அனுபவம் செய்ய ஆரம்பிக்கிறீர்கள். இந்தக் குறுகிய காலத்தில் நீங்கள்

எவ்வளவைச் சம்பாதிக்கிறீர்கள்? மதுவனத்திற்கு வருவதெனில் உங்களுடைய செல்வச் சுரங்கத்தில் சேமிப்பதாகும். நீங்கள் குறுகிய காலத்தில் பொக்கிஷக் களஞ்சியத்தைச் சேமித்தீர்கள். ஏனெனில் நீங்கள் இந்த இடத்தின் முக்கியத்துவத்தை அறிவீர்கள். மதுவனம் பாப்தாதாவின் கர்மத்திற்குரிய நேரடி இடமாகும். இது அவரின் தெய்வீகச் செயலுக்குரிய இடமும், சேவைக்குரிய இடமும், தபஸ்யாவிற்குரிய இடமும் ஆகும். இங்கு, தபஸ்யாவிற்குரிய குழலும் அதிர்வலைகளும் உள்ளன. இந்த இடத்திற்கு வருவதன் மூலம், உங்களால் இவை அனைத்தையும் இலகுவாக அனுபவம் செய்யக்கூடியதாக உள்ளது. குறிப்பாக எதையாவது சம்பாதிக்கும் பருவகாலத்தின்போது, உங்களால் சம்பாதிக்காமல் இருக்க முடியாது. நீங்கள் நித்திரையையும் துறப்பீர்கள். அதேபோன்று, மதுவனத்திலும், வருமானம் சம்பாதிப்பதற்கான மேலதிக அதிர்ஷ்டலாபம் உங்களுக்கு உள்ளது. நீங்கள் தபஸ்வி குமார்கள். தபஸ்வி என்பவர் அமர்ந்திருக்கும்போது மட்டும் தவம் செய்பவர் அல்ல. ஆனால் தபஸ்யா என்றால் ஆழ்ந்த அன்பைக் கொண்டிருப்பது என்று அர்த்தமாகும். அத்துடன் நடக்கும்போதும், அசையும்போதும், உண்ணும்போதும் ஆழ்ந்த அன்பை அனுபவம் செய்வதாகும். ஒரேயொருவரின் நினைவில் இருப்பதும், ஒரேயொருவரின் நினைவில் உங்களுடைய உணவினை உண்பதும் தபஸ்யா ஆகும். உங்களுக்கு என்ன வாய்ப்பு கிடைத்தாலும், அந்த வாய்ப்பை எடுத்து, உங்களை நிரம்பியவர்கள் ஆக்கி, மற்றவர்களையும் நிரப்புகள்.

ஞானக்கடலின் குழந்தைகளான நீங்கள் சதா ஞான இரத்தினங்களுடன் விளையாடுகிறீர்களா? மகத்தானதும் அழியாததுமான இரத்தினங்கள் ஞான இரத்தினங்கள் ஆகும். ஞானக் கடலின் குழந்தைகள் ஞான இரத்தினங்களுடனேயே விளையாடுவார்கள். அரைக்கல்பமாக, நீங்கள் கல்லைப் போன்ற புத்திகளைக் கொண்டிருந்து, கற்களுடன் விளையாடினீர்கள். அதனால் துன்பத்தையும் அமைதியின்மையையும் அனுபவம் செய்தீர்கள். இப்போது நீங்கள் எதனுடன் விளையாடுகிறீர்கள்? ஞான இரத்தினங்கள். அரசனின் குழந்தை தங்க, வெள்ளி பொம்மைகளுடன் விளையாடுவார். அதேபோன்று, ஞானக்கடலின் குழந்தைகள் சதா ஞான இரத்தினங்களுடன் விளையாடுவார்கள். நீங்கள் ஞான இரத்தினங்களுடன் விளையாடும்போது துன்பத்தின் அல்லது அமைதியின்மையின் அலைகளை அனுபவம் செய்ய மாட்டீர்கள். கியான் இரத்தினங்களும் ஞானமும் ஆகும். ஞானத்தின் அடிப்படையில், நீங்கள் எந்தவிதத் துன்பத்தின் அல்லது அமைதியின்மையின் எந்தவித அலைகளையும் அனுபவம் செய்ய மாட்டீர்கள். நீங்கள் இப்போது புது வாழ்க்கையை வாழ்கிறீர்கள். அந்தத் துன்பமான, அமைதியின்மைக்குரிய வாழ்க்கை உங்களுடைய வாழ்க்கை அல்ல, அது யாரோ ஒருவரின் வாழ்க்கை என நீங்கள் உணருகிறீர்கள். உங்களுடைய கடந்த வாழ்க்கைப் பார்த்து நீங்கள் சிரிப்பீர்கள்.

ஆசீர்வாதம்: நீங்கள் சதா கவலையற்றவராகவும், நம்பிக்கைப் பொறுப்பாளராகவும் இருந்து தந்தையின் உதவியுடன் முள்ளைச் சிலுவையாக மாற்றுவீர்களாக. கடந்தகாலக் கர்மக் கணக்குள் சிலுவை போன்றவை. ஆனால் தந்தையின் உதவியுடன் அவை முள்ளைப் போன்று ஆகிவிடும். பிரதிகூலமான சந்தர்ப்பங்கள் நிச்சயமாக ஏற்படும். ஏனெனில் அனைத்தும் இங்கு தீர்க்கப்பட வேண்டும். எவ்வாறாயினும், தந்தையின் உதவியானது அவற்றை முள்ளைப் போன்று ஆகிவிடும். அது பெரிய விடயத்தையும் சிறியதாக்கி விடும். ஏனெனில் மூத்த தந்தை உங்களுடன் இருக்கிறார். இந்த நம்பிக்கையின் அடிப்படையில், சதா கவலையற்றவராக இருங்கள். நம்பிக்கைப் பொறுப்பாளராக இருப்பதன் மூலம், 'எனது' என்ற உணர்வை 'உங்களுடையது' என்பதாக மாற்றிக் கொள்ளுங்கள். அதன்பின்னர் நீங்கள் இலேசானவர் ஆகுவதுடன், சகல சுமைகளும் ஒரு விநாடியில் முடிந்துவிடும்.

சுலோகம்: நல்லாசிகளின் களஞ்சியத்தால், எதிர்மறையானவற்றை சாதகமானதாக மாற்றிக் கொள்ளுங்கள்.

ஓம் சாந்தி